

# గిడారంగారావు

**హత్య = ఐదు హత్యలు!!**

ఎస్. ఎస్. శాస్త్రి

రవి నాచేయి పట్టుకుని వున్నాడు. ఇద్దరం కొడుకు  
పక్కగా నడుస్తున్నాము.

చుట్టూ చీకటిగా వుందని నాకు తెల్పు. ఈ చీకటి  
ఒక్క రాత్రిపూటే వుంటుందనీ తెల్పు. కాని నాకళ్ళ  
ముందు మాత్రం ఎప్పుడూ కటిక చీకటే.

...కారణం నేను గుడ్డివాణ్ణి!!

రవి నా కొడుకు. వాడికి పద్నాలుగేళ్ళుంటాయి.  
నేను గుడ్డివాణ్ణయినా రవివలన నాకా కొరత అంతగా  
లేదు. వాడు చాలా చురుకైనవాడు. చిన్నవాడైనా  
పెద్ద వాళ్ళ మనస్తత్వం, వాళ్ళలోని ఆలోచనా శక్తి  
వీడికుంది.

ఇద్దరం అనుకోకుండా సెకండ్ షో సినిమా చూసి  
వస్తున్నాం.

“అయినా రవీ! నీ మొండితనమే గాని సెకండ్ షో ఏమిటా?” అంత నిశ్శబ్దం మట్టా రాజ్యం ఏలటం ఇష్టం లేక అన్నాను.

“వాట్ డాడీ! ‘బెంక్ ట్రెజర్’ ఏం పిచ్చయి నిజంగా! అలాంటి పిచ్చయి సెకండ్ షో చూస్తే నే ఫ్రైన్ గా వుంటుంది. మీకు కథ చెప్పాగా?” అన్నాడు రవి.

నవ్వుకున్నాను. నాలాంటి గుడ్డి వాళ్ళకి ‘గుడ్డివాని’ సినిమా ఏం కనుపిస్తుంది? థియేటర్ దగ్గరగానే వుంది కాబట్టి రవిని తీసుకొళ్ళేను.

రవి ఆ సినిమాలో ‘బెంక్’ గా యాక్టు చేసిన హీరో యిన్ గురించి ఏదో చెప్తున్నాడు.

“డాడీ! ఇల్లు దగ్గర పడింది!” అన్నాడు రవి.

మలుపు తిరిగి వీధిలోకి ఎంటరయ్యేం.

“డాడీ మన వీధి చాలా చీకటిగా వుంది.” అన్నాడు రవి.

నా కళ్ళ కెఫుడూ చీకటే!

“లైటు ఏమయిందిరా!” అడిగేను.

“ఏమో మరి! వెలగ లేదు.”

“కరంట్ లేదేమో?” అన్నాను.

“ఉహు...! అదుగో గోడ్డు ఆ చివర్న లైటు వెళ్లి వుంది.”

మవునంగా వుండిపోయేను. ఆ విషయానికి నా మనస్సంత ప్రాధాన్యత ఇవ్వలేదు.

ఇల్లు మరింత దగ్గర పడిందేమో. రవి అడుగుల వేగం పెరిగింది. నా వేగంకూడా పెంచేను.

ఉన్నట్టుండి 'పట పట' మన్న శబ్దం చిన్నగా వినిపించింది. రవి ఆగేడు. నేనూ ఆగాల్సి వచ్చింది.

“రవీ! ఏమిటా ఆ చప్పుడు?” అడిగే నరం కాక.

“గాజు పెంకులు!” ఓ క్షణం తర్వాత అన్నాడు రవి.

ఆశ్చర్య పోయేను. “గాజు పెంకులా? ఎలా వచ్చేయి?”

“డాడీ! ఇదిగో కరంట్ పోల్. ఎవరో బబ్బు బద్దలు గాట్టేసేను. అందుకే వెల్లిలేదు. పోనీ గానీ... పదండి...” అని ముందుకు నడిచేడు.

ఈ వీధికి పక్కనే 'మురికె కాలనీ' ఓటుంది. అక్కడి ఇళ్ళన్నీ గుడిశెలే. అక్కడి పిల్లలు తరుచు ఇక్కడకు వస్తుంటారు ఆడు కోటాన్ని సాయంత్రపు వేళల్లో. వారిలో ఎవరో చేసుండొచ్చు ఈ పని.”

“డాడీ ఇల్లు వచ్చేసింది...” రవి మాటలతో ఇంకా నడవబోతూ ఆగిపోయేను. ఆ కరంట్ పోల్ కి పక్కనే వుంది మా ఇల్లు. పెద్ద బంగళా కాకపోయినా అందంగా కన్పిస్తుంది చూపరులకి. చుట్టూ కర్ర ఫెన్సింగ్ వుంది. చిన్న పోర్టికొ!

“రవీ తలుపు తాళం తియ్. ఆ... అన్నట్టు బాబా యొచ్చేడా...?” అన్నాను.

“ఉ... హు వచ్చినట్టు లేదు. తాళం అలాగే వుంది. మరీ రాడేమా!” రవి ఫెన్సింగ్ గేటు గొళ్ళెం తీస్తూ అన్నాడు.

చిన్నగా నిటూర్చేను.

“రా డాడీ!” అంటూ రవి తలుపుతాళం తీయటానికి

6

వేశ్యడు.

చేతికరని నేలమీద తాటిస్తూ షెన్సింగ్ గేటు  
తోసుకుని లోని కళ్యేను.

తిరిగి గొళ్ళెం తగిలించటానికి కొంచెంకంగి తడమ  
సాగాను.

గొళ్ళెం తగిలేదు చేతికి. విసుక్కుని సిక్కిని గేటు  
కాన్పి మరికొంచెం వంగి రెండు చేతులతో తడిమేను.  
గొళ్ళెం తగిలింది.

దాన్ని కొక్కానికి తగిల్చి తడిమి సిక్కి అందుకో  
బోయేను. కాని అది బారి నేలపై బడినట్లు చిన్న శబ్ద  
మయింది.

మరింత విసుక్కుని బాగా వంగి నేలపై తడమ  
సాగాను...

కాని వులిక్కి పడ్డాను నాకు తెలియకుండానే.

ఎందుకో చెవులు రిక్కించేను... కారణం, ఎక్కడ  
నుండో ఏదో శబ్దం గాల్లో తేటా వచ్చి నా చెవుల  
అంతరాంతరాల్లోకి దూరింది. ఆ శబ్దం ఏమిటో తెల్సుకో  
టానికి ఒక్క క్షణం మాత్రమే పట్టింది.

ఎవరో ఏదో తన్నుకుని పడబోయి నిల దొక్కుకున్న  
శబ్దం అది. ఆ వస్తువు పక్కకు పడినట్లుగాని మరి శబ్దం  
విన్పించలేదు. అంటే ఆ వస్తువును పూర్తిగా తన్ను  
లేదన్నమాట. కేవలం జరిగినట్లుమాత్రమే విన్పించింది.

కాని ఈ శబ్దం అతి చిన్నగా విన్పించింది. కాని మరి  
దూరంనుంచి కాదని అనిపించింది.

వెనుకనుండి రవి తాళం తీస్తున్న చప్పుడు అతి  
చిన్నగా విన్పిస్తోంది.

నిజానికి ఇలాటి చిన్న శబ్దాలు మామూలు మనుషులకు అంటే కళ్ళున్నవారికి వినిపించవు. వినిపించవు అంటే మైండ్ గ్రహించదన్నమాట. కారణం కళ్ళున్నప్పుడు మైండ్ మరింత ఎక్కువగా ఆలోచిస్తుంటుంది.

కాని నాలాటి వారికి మాచే భాగ్యంలేదు కనుక చెవులకే ఎక్కువ పనివుంటుంది. మాచే ప్రసక్తే లేదు కనుక ఏ చిన్న శబ్దం అయినా మైండ్ వెంటనే గ్రహిస్తుంటుంది.

నా ఆలోచనలకి నవ్వుకుని హాండ్ స్టిక్ అందుకుని నిలబడ్డాను.

కాని మళ్ళీ వులిక్కి పడ్డాను!!

ఎక్కడో కారుడోర్ లాగి నటుగా 'బర్...' మని శబ్దం! ఆ మరుక్షణమే డోర్ మూసినట్టు 'దబ్' మని చప్పుడు.

ఆ 'దబ్' మనే శబ్దంతోపాటు 'కిలింగ్...గ్' మనే మరో వింత ధ్వని. ఈ చప్పుళ్ళన్నీ అంచెలంచెలుగా గాలిలో తేలివచ్చి నా హృదయాంతరాలలోకి దూరయి.

అదే క్షణంలో కారు స్టార్టయి వెళ్ళిపోయిన శబ్దం!

ఈ శబ్దాలన్నిటికీ మధ్య కాలం పది సెకండ్లు కూడా ఉండదేమో?

అనుకోకుండా నా కుడిచేయి ఎడమ చేతికున్న వాచీ మీదకు వెళ్ళింది మెల్లగా.

నాలాటి వారికి టైం తెలుపగల వాచీ అది. పెద్ద ముల్లు, చిన్న ముల్లు పన్నెండు మీద వున్నట్టు గ్రహించేను. అంటే సరిగ్గా పన్నెండుగంట లయిందన్నమాట! అంటే ఆర్ రాత్రి!!

“డాడీ! ఏం చేస్తున్నావక్కడ?” రవి గొంతు విన్నట్లంతో వులిక్కి పడి నడిచేసు హాండ్ స్విక్తో నేల మీద తడుతూ.

“రవీ...!” అన్నాను.

“వాట్ డాడీ...?”

“చీకటి ఎలా వుందిరా?”

రవి ఆశ్చర్యంగా చూసుంటాడీ ప్రశ్నకు నా వేపు.

“ఎందుకు? చీకటి చాలానేవుంది. ముందేముందో కన్పించనంత చీకటి!” అన్నాడు.

“హల్లో లెటు వేసేవా?”

“ఆ...!!”

“ఎంత సేపయింది...?”

“జస్ట్... ఇప్పుడే...!”

“అద్వైతే రవీ! నీ కిందాక గోడు మీద ఎక్కడైనా కారు ఆగివుండి కనుపించిందా?” అడిగేను.

“ఉహు... లేదే...!” అన్నాడు.

అయితే అది బ్యాక్ కారయి వుండవచ్చు అనుకున్నాను.

“పోనీ కారు స్టార్టయి వెళ్ళిన శబ్దమయినా విన్నించిందా?” అడిగేను.

రవి మాటాడలేదు. ఆలోచిస్తూండి వుంటాడు.

వాడికీ విన్నించివుంటుంది. కాని పట్టించుకుని వుండడు.

“డాడీ! దేనికీవ్వన్నీ అడుగుతున్నారు?” అర్థంకానట్లడిగేడు రవి.

అవును! ఎందుకు నా కివ్వన్నీ? గోడుమీద కారు స్టార్టయితే అందులో వింటేమిటి?

“ఏం లేదులే... పద!” అని నడిచేసు లోనికి.

టవల్ తో ముఖం తడుచుకుంటూ పైమెంతయిందో చూచుకున్నాను.

ఎనిమిదిన్నర.

ఈ రోజు కొద్దిగా ఆలస్యంగా లేచేను.

గదిలోనున్న మంచంవద్దకు నడిచి దాని పక్కనే వున్న టీపాయింట్ ఆనించబడివున్న హాండ్ సిక్స్ ని అందుకున్నాను. తర్వాత జేబులోవున్న 'కులింగ్ గ్లాస్'ని తీసి కళ్ళకు తగిలించుకున్నాను. వాటిని ఎప్పుడూ కళ్ళకే వుంచుకోవటం నాకలవాటు. నా గుడ్డి కళ్ళ కడ్డుగా ఆవి లేకపోతే ఏదోలా అనిపిస్తుంది నాకు.

“రవీ...!” కేకేసేను.

“యస్... డాడీ!” రవి గొంతు కీచుగా వినిపించింది కిందనుంచి!

“ఏంచేస్తున్నావ్...? అసలేక్కడున్నావ్?” అన్నాను.

“కిచిన్ దూంలోవున్నా. కాఫీ చేస్తున్నాను...!” రవి గట్టిగా అరిచాడు.

“ఆయితే నాయర్ రాలేదన్నమాట!” నాలో నేనే విసుక్కుంటూ హాండ్ సిక్స్ తో మెల్లగా నడుస్తూ బాల్కనీలో కొచ్చి నిలబడ్డాను.

నూర్యకాంతి కొద్దిగా తగిలినట్టనిపించింది శరీరానికి. సిగరెట్ తీసి వెల్గించుకున్నాను. వాతావరణం ప్రకాంతంగా వున్నట్టుంది.

“డాడీ! కాఫీ...!” రవి గొంతు వినిపించింది వెనుక నుంచి.

వాడందించిన కాఫీ కప్పు అందుకుని మెల్లగా సిప్ చేయసాగాను.

“రవీ! చంద్రం బాబాయొచ్చాడా?” అడిగేను.

“ఉహు...!” రవి మామూలుగా అన్నాడు.

చంద్రం! నా తమ్ముడు. సాధారణంగా ఇంటిపట్టున వుండడు. ఎక్కువగా త్రాగుతూ ఎక్కడెక్కడో గడపటం వాడి కలవాడే. కాని ఇవన్నీ రాత్రి వేళల్లో మాత్రమే. నా బాధ నర్తించేసుకోలేని స్థితిలో వున్నాడు.

ఇంకా సాగబోయిన నా ఆలోచనల్ని ఖండిస్తూ ఏవో వాహనాల చప్పుడు విన్నించింది. ఆవి దగ్గరలోనే ఆగినట్టు వాటి ఇంజన్లు ఆగిపోయాయి.

“రవీ...! ఏమిటా...?” అడిగేను.

“డాడీ! అంబులెంస్, పోలీస్ జీపు వచ్చినవి. పోలీసులు మన ఎగురిల్లు... బ్యాంక్ మా నేజర్ గంగ నాధం గారింట్లో కళ్తున్నారు.”

అలాగే వుండిపోయా నాశ్చర్యంతో! మనసులో రక రకాల ఆలోచనలు... అస్పష్ట దృశ్యాలు కదిలిపోతున్నాయి. ఏదో అరమయినట్టునిశ్చింతాంది.

కాని ఏం జరిగిందీ వూహకు అంటే అందటంలేదు.

“రవీ!...” పిలిచేను.

రవి పలుక లేదు. బహుశ కింద కెళ్ళి పోయింటాడు.

రెండు క్షణాలాలోచించి, గబగబ నడిచేను కిందకి. మెట్లు దిగి హాల్లోకొచ్చేసరికి రవి అప్పుడే వచ్చిన నాయర్ ని కారణం అడుగుతున్నాడు. ఇంత ఆలస్యంగా వచ్చినందుకు.

“రవీ...!” అన్నాను.

“ఎస్...! వాట్ డాడీ...?”

“రవీ...మనం ఒకసారి రంగనాథంగారింటికి వెళ్ళాలి పద!” అన్నాను ఎడమచేయి ముందుకు చాస్తూ.

రవి నా చేయి అందుకున్నాడు.

నాయర్ ని పన్ను చూసుకోమని చెప్పి, బయటకు నడిచేము.

“రవీ! బయట జనం ఎవరేనా వున్నారా?” అన్నాను త్వరత్వరగా అడుగులు వేస్తూ.

“నో! ఎవరూ లేరు. పోలీసులందరూ లోనికెళ్ళారు. అయినా వాళ్లెందుకొచ్చారు డాడీ!”

నేనేమీ మాట్లాడలేదు.

ఇద్దరం ఆ యింటికి చుట్టూవున్న ఫెన్సింగు కర్ర గేటు తెరుచుకుని లోనికెళ్ళాము. ఆ యింటి హాల్లో కడుగు పెట్టేము...

“డాడీ!...” రవి ఆగిపోయేడు. నా చేతిని పట్టుకు నున్న వాడి చేయి కంపిస్తున్నట్టు గ్రహించేను.

“వాట్ రవీ!... ఏమయింది?” అడిగేనాత్రుతగా!

“డాడీ! రంగనాథంగారు... సోఫాలో వెనక్కు పడి పోయిన్నారు. ఆయన గుండెల్లో కత్తి దిగబడి వుంది. రక్తం అంతా కారి...” రవి మాటలు భయంగా ఆగి పోయాయి.

అంతే! అదిరిపడ్డాను!! మనసు మొద్దుబారినట్టునిపించింది.

3

“రవీ...! హాల్లోని పరిస్థితులంతా వివరంగా చెప్పు!” అన్నాను.

“ఎస్ డాడీ! ఎవరో... ఇన్ స్పెక్టరు గారు కాబోలు... సోఫా దగ్గర నిలబడి ‘ఆయన’ శవాన్ని పరీక్షగా చూస్తున్నాడు. మరొకతను ఏదో చల్లతున్నాడు అన్నిచోట్లా. ఇంకొకతను దగ్గరనుండి రంగనాథంగారి శవానికి ఫోటోలు తీస్తున్నాడు. డాడీ! రంగనాథంగారి నవుకరు వున్నాడిక్కడే!...” ఇంకా ఏదో అంటున్నాడు రవి.

“రవీ...! రంగనాథంగారున్న సోఫా ఎదుట టీపాయ్ వుందా...?” అడిగేను సాలోచనగా...

“వుంది డాడీ...” అన్నాడు రవి.

“రవి జాగ్రత్తగా చూసి చెప్పి. ఆ టీపాయ్ ‘తిన్నగా’ వుండాల్సిన విధంగా లేదు కదూ! ఎవరో జరిపినట్టు పక్కకి తిరిగినట్టు వుందిగదూ!” అన్నాను.

ఓ క్షణం ఆగి, “అవును డాడీ! మీ కలా తెల్పు? ఆ టీపాయ్ మీద చంద్రం బాబాయివద్ద వుండేలాటి సీసాగూడా వుంది. పక్కనే గ్లాసు వుంది.” చెప్పాడు రవి.

“డాడీ!” మెల్లగా అన్నాడు రవి. “ఆ ఇన్ స్పెక్టరు గారు నున్న చూసేరు. మనవయిపే వస్తున్నారు!”

నేనూ అందుకే ఎదురుచూస్తున్నాను!

ఇన్ స్పెక్టర్ దగ్గరకు వచ్చినట్టు బూట్ల శబ్దమయింది.

నా చేయి రవిచేతిలో వుండటం, నా కళ్ళకున్న నల్ల కళ్ళద్దాలు, చేతిలోని స్టిక్కు చూసి తెలుసుకునుంటాడు ఇన్ స్పెక్టరు నా లోపాన్ని.

“అయ్యాం సారి.. అయ్యాం ఇన్ స్పెక్టర్ వివోద్! మీరూ...!” అంటూ ఆగాడు.

“నా పేరు కృష్ణమోహన్! ఈ ఇంటి ఎదురిల్లు

మాది!” అన్నాను.

“ఐసీ...! బెదిలె బ్యాంక్ మా నేజర్ రంగనాథం గారు హత్యచేయబడ్డారు. ఈ విషయం మీకలా తెల్సిందో చెప్పండి!” అన్నాడిన స్పెక్టరు.

“మీ పోలీసు జీపు, ఆంబులెంస్ మా రవి చూసేడు. విషయమేమో తెలుసుకొందామని వచ్చేను,” అన్నాను.

“అద్దరే! రంగనాథం గారు హత్యకాబట్టం మీకు ఆశ్చర్యం కలిస్తోందా?”

ఇన్స్పెక్టరు తెలివయినవాడని ఆ ప్రశ్నతో గ్రహించేను. ఆ ప్రశ్నతో మరెన్నో ప్రశ్నలు ముడివడివున్నాయి.

“ఇన్స్పెక్టర్! నేను కొంత చెప్పాలనే వచ్చాను. కాని ముందు మీ పనులన్నీ ముగించండి! నేనంతవరకూ వుంటాను. ఆ తర్వాత మా ఇంటికి వెళ్దాం...!” నా మాటలకి ఇన్స్పెక్టరు చాలా ఆశ్చర్యపోయిపోయాడు.

“దట్టాల్ రైట్! కాని చిన్న ప్రశ్న! రంగనాథం గారితో మీకు మాగా పరిచయం వుందా?” అన్నాడు.

“ఐ... అంతపరిచయం లేదు. ఎప్పుడైనా ఎదురుపడితే విష్ చేసుకుంటాము. అంతే!” అన్నాను.

ఇన్స్పెక్టర్ మరేమనలేదు. అతను కదిలినట్టుగా బూట్ల శబ్దమయింది. అతను రంగనాథం ఇంటి నవుకరు వద్దకు వెళ్ళాడని వ్రాసాను.

“నువ్వేకదూ ఈ ఇంటి నవుకరువి?” ఇన్స్పెక్టరు విసోడ్ గొంతు గంభీరంగా విన్నించింది.

“అవునండి. నా పేరు మహావీర్. అన్నిపన్నూ నేనే చేస్తుంటాను.” అన్నాడు నవుకరు మహావీర్.

“అలాగా నువ్వు వుదయం ఎన్ని గంటలకు వస్తుం

టావ్...?”

“నేను ఈరోజు వుదయం ఆరుకల్లా వచ్చేవాడినండి. గాని ‘అమ్మగారు’ వారంరోజుల క్రితం పుట్టింటికి వెళ్ళారండి. అయ్యగారు పొద్దుకొద్దిగాని లేవరు. అందువల్ల ఆలస్యంగా వస్తున్నాను. ఈరోజు అలాగే వచ్చేనండి. గాని వీధితలుపులు చేరేసున్నాయండి. అయ్యగారు రాత్రి తలుపునుకోవటం మరచిపోయేరేమో ననుకున్నాను. ఇంతకు క్రితం రెండుసార్లలానే జరిగింది. కాని లోపల ఇలా చచ్చి పడివున్నారండి!”

నేను ఓపక్క ఏదో ఆలోచిస్తూనే ఈ సంభాషణ వింటున్నాను గాని ఆలోచనల్లో ఏమీ తలకెక్కటంలే! రవి ఏదో మాట్లాడుతున్నాడు...

“ఆ... మహావీర్... నిన్నరాత్రి ఎన్ని గంటలవరకు వున్నావు?” ఇన్ స్పెక్టర్ ప్రశ్న...

“నిన్న తొమ్మిదిన్నర వరకు వున్నానండి. అయ్యగారు కారులో వచ్చారు. భోజనం పెట్టేయమంటారేమోనని అడిగేను. కాని ఆయన ఈరోజు భోజనం చేయాలని లేదని వెళ్ళిపోయాను అన్నారు. ఆయన సాధారణంగా క్లబ్బు నుంచి ఇంటికి వచ్చేక భోజనం చేయరు. నేను తలుపు లన్నీ వేసేసి, వీధి తలుపులేనుకొండని చెప్పి వెళ్ళిపోయానండి” చెప్పేడు నవుకరు మహావీర్.

“నీ యిల్లెక్కడ?”

చెప్పేడు మహావీర్.

ఇన్ స్పెక్టరు మరేం మాట్లాడలేదు. బహుశా ఆలోచనల్లో పడివుంటాడు.

“ఇన్ స్పెక్టర్! హత్య రాత్రి పడకొండు, పన్నెండు

గంటలమధ్య జరిగి వుంటుంది. నోరు సగం తెరిచి వుంచేడు వాతుడు. అంటే కత్తి చాలా బలంగా, నూటిగా దిగ బడింది గుండెలోకి. అందుకే అరుపురాకముందే ప్రాణం పోయింది...”

బహుశ ఆ చెప్పేది పోలీస్ డాక్టరయ్యుంటాడు.

“మీగతా తతంగాలన్నీ ముగిసేయి. అప్పటికి చాలా టైమయింది.

ఇన్స్పెక్టర్ వికోద్ ఆలోగా సారంట్ చేత నూరత్ బ్యాంకు స్టాఫ్ అందరకు కబురు పెట్టించేడు. అందరూ వచ్చేరు. అందరూ ఆశ్చర్యపడ్డారు ఈ హత్యచాసి.

ఫీఫ్ కాషియర్ లోకనాథం, ఆకవుం టెంట్ సునీత ఈగోలు కలవు పెట్టింది అని, కాని ఆమె ఇంటిలో ఫోను వుందని ఇన్స్పెక్టరుకు చెప్పి, రంగనాథం ఇంటిలోనున్న ఫోన్ ద్వారా ఆమె ‘కా విషయం’ తెలిపి రమ్మన్నాడు.

మగో సది నిమిషాలనంతరం బెట కారాగిన శబ్ద మయింది. కాని నా మనసులో ఏవో ఆలోచనలు సుస్పృ తిరుగుతున్నయ్. నిన్న రాత్రి నాకు వినిపించిన శబ్దాలు హంతకుడి జీవని అర్థమవుతోంది. హంతకుడు కారులోనే వుండి వుండవచ్చు...

ఇన్స్పెక్టర్, ఫీఫ్ కాషియర్ని మరెవరెవరో ఏవో ప్రశ్నిస్తున్నాడు. వారందరిలో నన్ను ఒకే గొంతు ఆకరించింది.

అది ఆకవుం టెంటు సునీతది. ఆమె మాటలు వింటూనే ఆమె జీవం గ్రహించేను.

రవి వర్ణించిందాన్ని బట్టి ఆమె మాడర్న స్టయిల్ లో వుంది.

అందరూ తమతమ విచారాన్ని కృత్యం చేసారు.

ఇన్స్పెక్టరు ఇక అందరినీ వెళ్ళిపోవచ్చని చెప్పి, అందరివద్దా వారివారి ఇండ్ల అడ్రెస్లుగూడా తీసుకున్నాడు. అందరు మెల్లగా కదిలేరు గుసగుసలతో.

అప్పుడే 'హత్య' విషయం బయటకు పాకిపోయిందేమో ఎవరెవరో రాసాగారు.

ఇన్స్పెక్టర్ వినోద్, నన్ను మా ఇంటిలో వుండమని, శవాన్ని పోస్టుమార్ట్ ము పంపి, సార్జంట్ కి కొన్ని ఇన్స్ట్రక్షన్స్ ఇచ్చివస్తానని అన్నాడు.

అలాగేనని నేను, రవి గోడ్డుమీదకు వచ్చేము. ఎవరో స్కూటర్ సార్ చేసిన ధ్వని వినిపించింది. అప్పుడు గుర్తు వచ్చింది ఆకౌంటెంట్ సునీత కారులో వచ్చిందని.

“రవీ! ఆ సునీత కారులో ఎక్కలేదా ఇంకా?” అడిగేను.

“ఇదిగో...ఇప్పుడే ఎక్కతోంది కార్లో... ఈవిడ కారు మన కారులాగే పాతగా...” రవి మాటలు పూర్తవకముందే దగ్గరలో 'బర్' మని మన కారుడోర్ లాగిన ధ్వని వినిపించింది.

ఆ మరుక్షణం “దబ్ ..” మని డోర్ మూసిన ధ్వని. ఆ ధ్వనితోనే “క్లింగ్ ... గ్ ...” మనే మరో చిన్న వింత ధ్వని...

అదిరిపడుతూ ఆగేను టక్కన!!

“వాట్ డాడీ... ఆ గారేం...” రవి అడుగుతున్నాడు.

అప్పుడే కారు స్టార్టు కదిలింది!

“రవి ... చూడు... ఆవిడ కారు కలర్ ఏమిటి?”

అత్రంగా అడిగేను...

“బాకో కలరు...”

అలాగే వుండిపోయేను రెండు క్షణాలు. రవి చేయి పటుకు లాగడంతో నడిచేను.

“డాడీ! బాబాయొచ్చినట్టుంది. పోర్టి క్లోలా మన కారుంది...!”

రవి అన్నమాటలు తలలో కక్కుటంలేదు!

మనసులో ఏదో... ఏదో గందరగోళం!!

## 4

“ఎస్... కృష్ణ మోహన్ గారు... మీరు చెప్పేది నింపాదిగా చెప్పండి. ముందు మీ గురించి చెప్పండి...!”

అన్నాడిన్ స్పెక్టర్.

అతడి వుద్దేశ్యం అర్థమయింది నాకు.

“ఆల్ రైట్ ఇన్ స్పెక్టర్. ఈ ఇంటిలో వుండేది నేను, నా తమ్ముడు చంద్రం, రవి! మా ఇల్లు, మా కున్న పాత కారు చూసి, అందరూ ధనవంతులనుకునే అవకాశముంది. కాని మాకున్న దేమీలేదు. మా చంద్రం ఉద్యోగం చేస్తున్నాడు. ఆదిగాక.. నా క్రెండ్ విసయభూషణ్, కంపెనీలో నాకు చిన్న ‘షేర్’ ఇచ్చేడు, నాపై తనకి వున్న అభిమానంతో...” అన్నాను.

రెండుక్షణాలాగి అన్నాను.

“బైబైబై ఇన్ స్పెక్టర్! ఇప్పుడు నేను మీకు అందిస్తున్న సమాచారం డైరెక్టుగా హాంతుకణ్ణి పట్టివ్వగలదని నా నమ్మకం...”

“వ్యాట్... ఏవీటి మీరనేది?” ఇన్ స్పెక్టర్ అత్యాశ్చర్యంగా అన్నాడు.

“... ఇన్ స్పెక్టర్! మీరు ఆశ్చర్యపోవటంలా ఆశ్చర్యంలేదు, ఇక నేను చెప్పేది!...” అని అతడికి అంతా వినిరంగా చెప్పేను.

“ఇన్ స్పెక్టర్! ఇది కాక తాళీయంగా జరిగింది. అంతే గాని హంతకుడు మరే ‘క్లూ’ వదిలిపెట్టలేదు. కాని హంతకుడు చేసిన పొరపాటు కారులో రావటమే...” అన్నాను.

“మీరన్నది ఆశ్చర్యం కలిస్తోంది. మీ వృద్దేశ్యం ప్రకారం హంతకుడు అకౌంటెంటు సునీత కారులో వచ్చేడు. దీనివలన హంతకుడికి, సునీతకి సంబంధం వుందని యెలా చెప్పగలం? అంతేకాదు. హంతకుడికి సునీతల కార్లడోర్స్ మూసినపుడు వచ్చిన మరో ప్రత్యేక మైన శబ్దం ఒక టేనని గ్యారంటీ యేమిటి?” ఇన్ స్పెక్టర్ వినోద్ సాలోచనగా అన్నాడు.

నవ్వి అన్నాను.

“డియరిన స్పెక్టర్! మీ అనుమానాలు సహజంగా వున్నాయి. మొదట నాకూ అదే సంశయాలు వచ్చాయి. హంతకుడికి సునీతకి సంబంధంలేకపోవచ్చు. కాని ఒకటి! నేను విన్న రెండు శబ్దాలు ఒకే కారునుండి వచ్చినవని ఖచ్చితంగా చెప్పగలను. బహుశా ఆ కారు పాతదే వుంటుంది. దాని ఫ్రంట్ డోర్ కొంత ‘డిస్టీజ్’లో వుండొచ్చు. ఆ డామేజివలన డోర్ మూసినపుడు ‘కిలింగ్’ మనే మరో ధ్వని ప్రత్యేకంగా వచ్చింది.

హత్య సరిగ్గా రాత్రి పన్నెండు గంటలకు జరిగి వుంటుంది. అయితే హంతకు డెవలప్ మెంట్ కుడు కాకపోవటంతో నేను రవి దగ్గరలోనే వుండటం జరిగింది...” అని

ఆగి అన్నాను.

“ఇన్ స్పెక్టర్! నిన్నరాత్రి హంతకుడు నన్ను చూచే వాడే. కాని అదృష్టవశాత్తు నా హాండ్ సిక్ పడిపోవటంతో నేను వంగున్నాను. మా రవి కన్నడటానికలాగూ అవకాశం లేదులెండి. హంతకుడు హత్యచేసి బయటికొచ్చి చుట్టూ చూసివుంటాడు. తర్వాతనే వెళ్ళిపోయేడు.”

ఇన్ స్పెక్టర్ లేచిన శబ్దమయింది.

“బెదిలె...! మీ ఊహ సహజంగా వుంది. హంతకుడు సునీత కార్ను ఆమెకు తెలీకుండా ఉపయోగించుకుని వుండవచ్చు. లేకపోలే వాళ్ళిద్దరికీ ఏదో సంబంధం వుండివుండవచ్చు. ఇప్పుడే వెళ్ళి ఆమె నిన్నరాత్రి యొక్కడ గడిపిందో మొదలైన వివరాలన్నీ రాబట్టుతాను... ఆమెపై వేయి కళ్ళు వుంచుతాను...”

అన్నాడు.

ఇన్ స్పెక్టర్ వినోద్ వస్తానని చెప్పి, వెళ్ళిపోయాడు. తిరిగి ఆలోచనల్లో పడ్డాను.

నిన్నరాత్రి అనుకోకుండా రవితో సెకండ్ హా పిక్చరు కళ్ళకపోయింటే ఈ మాత్రం పరిశోధనకు కూడా తావుండేది కాదేమో! అయితే హంతకుడికి ఈ వీధి గురించి ఊర్నాంగా తెల్సుండాలి. ఈ వీధి రాత్రి తొమ్మిది గంటలకే నిశ్శబ్దం నిర్జనం అయిపోతుంది. ఇక్కడున్న యిళ్ళన్నీ యించుమించు డాబా యిళ్ళే... చాలామంది రాత్రిళ్ళు మేకలపైనే పడుకుంటారు... దానివలన...

ఆలోచనల్లో ఉలిక్కిపడ్డాను. కర్రెట్టు... అవును. అందుకే హంతకుడు...

5

“డాడీ! ఇన్ స్పెక్టర్ గారు వస్తున్నారు!” రవి గొంతు యొక్క డన్నుంచో వినిపించింది.

ఇన్ స్పెక్టర్ బూట్ల శబ్దం దగ్గరలో వినపడింది.

“ఇన్ స్పెక్టర్! అలా కూచోండి” అన్నాను. కూర్చున్నా డిన్ స్పెక్టర్.

“ఇన్ స్పెక్టర్! వాట్ హా పెండ్, ఏమయినా హాంత కుడి సమాచారం తెలియటానికి ఆవశ్యకముందా సునీత వల్ల?” అడిగేను. నా గొంతులో కొంత ఆత్రుత వుంది.

“నో... కృష్ణ మోహన్ గారూ! ఆస్సలు వీలులేదు!” అన్నా డిన్ స్పెక్టర్ విచారంగా.

“పోనీ, ఆమె నిన్న రాత్రి యొక్క డ వుందో కను కున్నారా?” అన్నాను. అయితే హాంతకుడు ఆమె కారును నిన్న రాత్రి ఓ అరగంటపాటు ఉపయోగించు కునుంటాడు.

“అయ్యాం సారీ... నేను మీకు సరిగా చెప్పలేదు. నేను వెళ్ళే సరికి అకాంటెంటు సునీత హత్య చేయబడింది!!”

అదిరిపడ్డాను! సునీత హత్య చేయబడిందా?!

“వాట్ ఇన్స్... పె... క్టర్! నిజమేనా?”

“పూ రి నిజం. నేనూ వూహించని షాక్ తిన్నాను!” అన్నా డిన్ స్పెక్టర్.

“ఇన్ స్పెక్టర్! అంతా వివరంగా చెప్పండి?” అడిగాను సాలోచనగా.

“... ఏముంది చెప్పటానికి! నేను హాంతకుడి సమా చారం తప్పక బయటపడుతుంది అన్న నమ్మకంతో వెళ్ళేను. కాని ఆమె అప్పటికే చంపబడుంది. కత్తితో

చంపబడింది. హంతకుడు వేలిముద్రలు వదిలేంత మూర్ఖుడనుకొను, మా సిబ్బంది పనులన్నీ పూర్తి అయ్యాక ఇక్కడకు వచ్చాను. హత్య జరిగి, నేను వెళ్ళేటప్పటికి ఓ పావుగంటకూడా ఆయిండదు!..." అన్నాడిన స్పెక్టర్ కు పంగా.

“మీరు సునీత గురించి తెల్సుకున్న వివరాలేమిటి?” అడిగా నాలోచిస్తూ.

“ఆ సునీత వంటరిది. ఆమెకు ఆ స్త్రీమీలేదు. కాని డబ్బున్నదానా కన్నడుతుంది. అందరికన్నా మాడర్నగా వుండాలని మహా తాపత్రయపడిపోతూ వుంటుంది. రాత్రిళ్లు క్లబ్బులకు తిరుగుతుంటుంది. మీవూహా పూర్తిగా నిజమయింది. ఆమెకు ఓ పాత కారుంది. మీరన్నట్టే దాని ఫ్రంటు డోర్ డామేజిలోవుంది. ఇక హత్య జరిగిన రాత్రి ఆంటే నిన్న రాత్రి ఆమె ‘బ్లూస్టార్’ నెట్ క్లబ్బులో వుంది అని తెలిసింది. అంతేకాదు, మరో ముఖ్య విషయం” అన్నాడు ఇన్ స్పెక్టరు.

“ఏమిటి?” అన్నాను.

“హతుడు అయిన గంగనాథం అదే క్లబ్బుకి వెడు తూంటాడు.”

రెండుక్షణాలాలోచించి అన్నాను.

“ఇన్ స్పెక్టర్, ఈ విషయంలో ఎంత ‘ఇంపార్టిన్స్’ వుందో మనకు తెలీదు. ఏదేమయినా హంతకుడు సునీతను చంపటంతో... ఆమెకు, ఆతడికి యేదో సంబంధం వున్నదన్న విషయం నిజం అయింది! ఆమె కారు స్త్రీరింగుమీద హంతకుడి వేలిముద్ర లున్నాయేమో గమనించారా?” అన్నాను.

“నాకూ ఆ అనుమానం వచ్చింది. కాని ‘హంతకుడు’ ధక్కా మొక్కి తిన్న రకంలా వున్నాడు. ఏ చిన్న సాక్ష్యం వదలలేదు.”

నిశ్చబ్దంగా నవ్వాను.

“నో... ఇన్ స్పెక్టర్ హంతకుడు మనము, తనుగూడా వూహించలేని సాక్ష్యం వదిలేసాడు!!” అన్నాను.

“వాట్! సాక్ష్యమా?...” ఇన్ స్పెక్టర్ నమ్మనట్లు అన్నాడు.

నవ్వి అన్నాను.

“ఎస్ ఇన్ స్పెక్టర్! కాని ఇదంతా నా వూహ మాత్రమే” అన్నాను.

ఇన్ స్పెక్టర్ నవ్వేడు!

“మీ మొదటి వూహ నిజమే అయింది, కమాన్... చెప్పండి వివరంగా!”

“అలాగే ఇన్ స్పెక్టర్! మీకు గుర్తుందిగా. హత్య జరిగినాటి రాత్రి నేను రవి సెకండ్ షో సినిమానుంచి తిరిగివస్తున్నప్పుడు మా యింటి సమీపంలో.... రవి బూట్సులక్రింద గాజుపెంకులు పడ్డాయని చెప్పాను. కాని నేను సామాన్య విషయమైనట్లు చెప్పటంలో మీరా విషయాన్ని పట్టించుకోలేదు. కాని చూడగా అక్కడే వుంది పాయింటు” క్షణం ఆగి అన్నాడు.

“ఈ వీధిలో రెండే రెండు. ‘స్ట్రీట్ లైట్స్’ వున్నాయి. ఒకటి ఇటుచివరి. మరోటి ఆ చివర. ఈ చివర మా ఇల్లు, రంగనాథం యిల్లు ఎదురెదురుగా వున్నాయి. అంటే లైటు మా యింటికి సమీపంలో వుంది. కాబట్టి ఈ ప్రశ్నమంతా కాంతివంతంగా

వుంటుంది. ఆదలా వుంచి ఈ వీధిలోని ఇళ్ళన్నీ డాబా యిళ్ళు యించుమించు. చాలామంది తమతమ డాబాల మీదనే పడుకుంటారు రాత్రి. 'హంతకుడు' రాత్రి రంగ నాథాన్ని చంపటానికి వచ్చేడు. అలాటప్పుడు దుర దృష్టవశాత్తూ యెవరయినా చూడటానికి అవకాశముంది. ఇక్కడే లైటు వలన వెలుతురు వుంది కాబట్టి యెవరి దృష్టివలనా పడవచ్చు. ఈవిషయమే హంతకుడు భయ పడాడు. అందుకని..."

“ఆ...అందుకని?” రెట్టించే డిన్ స్పెక్టర్.

“అందుకని...ఇక్కడి 'బల్బు' హత్య జరిగిననాటి సాయంత్రం పగులగొట్టించేడు హంతకుడు!! అఫ్ కోర్స్ వీధి 'ఆ చివర' నున్న లైటునేం చేయలేదు...దాని వలన తనకేం ప్రమాదం లేదని. ఆ లైటు దూరంలో వుంది కూడా!”

ఓ క్షణం తర్వాత అన్నాడు ఇన్ స్పెక్టర్.

“అఫ్ కోర్స్! మీ వూహ చాలా సమంజసంగా వుంది. కాని ఆ బల్బు బద్దలు గొట్టించటానికి ఈ హంతకుడు యెవరో నియమించేడన్నది నిజం! ఆ కొట్టించవడో మనకలా తెలుస్తుంది?” అన్నాడు.

“నో...నో...నేనింకా పూర్తిగా చెప్పలేదు. ఇక్కడికి దగ్గరలోనే వో చిన్న లేబర్ కాలనీ వుంది. అక్కడున్న ఇళ్ళన్నీ యించుమించు గుడిశెలే. అక్కడి పిల్లలు కొందరు యీ వీధికి సాధారణంగా సాయంత్రపువేళల్లో వస్తూంటారని నాకు తెల్సి. నా అనుమానం ప్రకారం హత్య జరిగిననాటి సాయంత్రం హంతకుడు ఆ పిల్లల్లోనే యెవరో ఒకరిని ఈ బల్బు బద్దలుగొట్టేపనికి నియమించి

వుంటాడు. డబ్బుల్నినే పిల్లలు లొంగిపోవటంలో వింత  
లేదుకదా!” అన్నాను.

“ఎస్! కరెక్టు! మీరన్నదీ నిజమే... ఈ పని కొంత  
కష్టమయినా ఫలితం వుంటుందనే నా నమ్మకం! తక్షణం  
బయలుదేరుతాను” ఉత్సాహంగా లేచాడు ఇన్ స్పెక్టర్  
విన్సోద్.

“ఇన్ స్పెక్టర్... నేనూ రావాలనుకుంటున్నాను!”  
మెల్లగా అన్నాను.

“వాట్! శ్రమ. అనవ...”

నవ్వేను. “నో! ఇన్ స్పెక్టర్” ఇంకా యేదో అన  
బోతుండగా అన్నాడు ఇన్ స్పెక్టర్.

“దట్నాల్ రెట్! ఈ కేసులో మీకున్న ఇంట్రస్టుకి  
మీ సునిశిత పరిశీలనాశక్తికి నా అభినందనలు...  
పదండి.”

“రవీ!” కేకేసేను.

రవి వచ్చి, నా చేయి అందుకున్నాడు!!

“చంద్రం బాబాయి వున్నాడా యింట్లో?” అడిగేను  
రవిని.

“లేదు. ఇంతకుక్రితమే బయటికి వెళ్ళాడు” చెప్పాడు  
రవి.

## 6

జీపు ఆగింది.

“ఇన్ స్పెక్టర్ విన్సోద్ కిందకు దిగేడు.

“ఇన్ స్పెక్టర్! ఇక్కడ చాలామంది పిల్లలుండొచ్చు!  
మీ పని చాలా కష్టమవుతుందనుకుంటాను. మీ సిబ్బందికి  
ఫోన్ చేయాలిండి!” విచారంగా అంటూ జీప్ దిగేను,

“ఫలితం వుండేదే! కాని ‘హంతకుడు’ లేకుండా చేసాడు” గొణిగినట్లున్నాడు ఇన్స్పెక్టర్!

ఉలిక్కిపడ్డాను!!

“వాట్ ఇన్స్పెక్టర్! ఏవీటి మీరనేది?” అన్నాను తికమకగా. ఎక్కడనుంచో ఏదో ‘అలజడి’ వినిపించినట్లు యింది.

“నేనన్నది నిజమే! ఆ కన్స్ట్రస్టున్న ఇంటిముందు జనం వున్నారు, పదండి వెళ్దాం! హంతకుడి సాక్ష్యాన్ని గూడా నాశనం చేసేడు.”

ముగ్ధురం గబగనా అటు నడిచేము. గుంపులో కళ్ళేము. ఇన్స్పెక్టర్ అన్నదే నిజమయింది!!

ఎకరిదో స్త్రీ గాంతు గోల గోలన ఏడుస్తూ విన్నిస్తోంది ఎకరో ఊరడిస్తున్న మాటలు మెల్లగా విన్నిస్తున్నాయి

నిట్టూర్చాను. గుండె నెవరో పిండినట్లు యింది.

“కృష్ణమోహన్ గారూ! హంతకుడెంతటి రాక్షసుడో ఇప్పుడే అర్థమవుతోంది నాకు. వాణ్ని వదలకూడదు” ఇన్స్పెక్టర్ ఆవేశంగా అన్నాడు.

“ఇన్స్పెక్టర్! అదెలాగు జరగక తప్పదు. కాని ముందిక్కడి పరిస్థితి చూడండి! ఆ కుర్రాడెలా చంపబడ్డాడు? వయసెంతంటుంది? శ్రమనుకోకపోతే చెప్పండి?” అన్నాను.

“ఒంటికి చిరిగిన నిక్కరు తప్ప మరేం లేదు. వయసు పదమూడేళ్ళుంటుంది. ఈ గుడికె గుమ్మానికి లోపలగా పడున్నాడు తడక తలుపువద్ద. కత్తితో చంపబడ్డాడ్యూ హత్యకాబడి పది నిముషాలు దాటుండదేమో! హతాకి యుధం లేదు. ఆపక్కనే వున్న చిత్తు కాగితాని.

అంటివున్న నెత్తురు మాస్తుంటే, హంతకుడు కత్తిని దానికి తుడిచి పట్టుకుపోయూటాడనిస్తాంది” చెప్పేడు ఇన్స్పెక్టర్.

“ఇన్స్పెక్టర్! హంతకుడు చాలా నేర్పుగలవాడిలా వున్నాడు. ముందు మీ సిబ్బందికి కబురు చేస్తే బాగుంటుందేమో!” అన్నాను.

ఇన్స్పెక్టర్ అలాగేనని వెళ్ళి ఐదునిముషాల్లో తిరిగొచ్చేడు.

అంతవరకు ఆలోచిస్తుండిపోయేను. అప్పుడు ప్రశ్నలు వేయటం మొదలుపెట్టేడు ఇన్స్పెక్టర్.

“చూడమ్మా! నీ కొడుకు పేరేమిటి?”

“నుబ్బడు బాబూ...” ఏడుస్తూ చెప్పింది కుర్రాడి తల్లి.

“నీ కొడుకు నెవరు హత్య చేసేరు? ఆ సమయంలో నువ్వొక్కడున్నావు?” అడిగా డిన్స్పెక్టర్.

“ఆ ఎదురింటి అప్పాయమ్మతో ఏదో మాట్లాడాని కళ్ళినాను బాబు. నేనొచ్చేవరకు నుబ్బణ్ణి ఇంట్లోనే వుండమని సెప్పే ఎల్లనండి. అయినా ఈణ్ణి సంపాల్పినవుసరమెవరకుంది బాబూ?”

“అక్కడ ఎంత సేపున్నావు?”

“ఓ పదినిమిసాలేనండి.”

“అలాగా! ఈ యింటి పక్కళ్ళవారికి ఏదైనా కేక లాంటిది వినిపించిందా?” అడిగా ఇన్స్పెక్టర్ జనాన్ను దేశించి.

ఎవరూ మాట్లాడలేదు.

“పోనీ మీలో యెవరయినా యీ ప్రాంతాల్లో ఖరీ

దె న బట్టలు వేసుకునున్న మనిషిని చూసేరా?”

తిరిగి ఎరచూ పలక లేదు.

ఆలోచనలోంచి బయటపడి ఇన్ స్పెక్టర్ తో  
అన్నాను.

“ఇన్ స్పెక్టర్! ఇక్కడ ఎంతమంది పిల్లలున్నారు?”  
అన్నాను.

వెంటనే ఇన్ స్పెక్టర్ నా వృద్దేశ్యం గ్రహించి  
వుంటాడు.

ఇక్కడున్న పిల్లలలో సుబ్బడి ఫ్రెండ్స్ వుండవచ్చు.  
వాళ్ళు హత్యజరిగిననాటి సాయంత్రం సుబ్బడితోనే  
వుంటే వారికి హంతకుడిని చూచే అవకాశం వుందని నా  
ఆశ.

ఇన్ స్పెక్టర్ అడిగి చూసేడు.

వారిలో హత్యకాబడిన సుబ్బడి ఫ్రెండ్స్ ను మాట  
నిజమే. కాని యేమీ చెప్పలేకపోయారు.

ఇంతలో పోలీసు సిబ్బంది వచ్చి, తమ తమ పనులు  
చకచక కానివ్వసాగారు.

“ఇన్ స్పెక్టర్! హంతకుడు ఈ సుబ్బణ్ణి ఉపయో  
గించుకున్నాడని తేలిపోయింది. అంటేకాదు, హంతకుడు  
చాలా జాగ్రత్తగలవాడు...” అన్నాను.

“అవును. చాలా అలర్టుగా వుంటున్నాడు హంతకుడు.  
దట్టాల్ రైట్ మీరు, రవి వెళ్ళి జీవ్ లో కూర్చోండి”  
అన్నా డిన్ స్పెక్టర్.

అలాగేనని నేను, రవి అటు నడిచేం.

“ఛీ! బురద!” అన్నాడు రవి వున్నట్టుండి.

“ఎందుకు ముట్టేవ్?” అన్నాను సాలోచనగా,

“కొద్దిగా వుంది. చూసుకోలేదు” రవి ఏదో అంటున్నాడు.

ఉలిక్కిపడ్డాను!! బురద!...బురద...!! ఆలోచనలు గిరుమన్నాయి.

“ఇన్ స్పెక్టర్!” కటిగా కేకేసేను.

“ఎస్! ఇక పదండి! శవాన్నాంబులెన్స్ లోకి ఎక్కించేయటమయింది.”

“నో! అదికానిన్ స్పెక్టర్! హంతకుడు ‘కూ’వదిలేసేడు” అన్నాను.

“మెగాడ్! నో! థాంక్ గాడ్!! చెప్పండి ఎక్కడ?” అన్నాడిన్ స్పెక్టరు సంభ్రమంగా.

“అహ... ఖచ్చితంగా చెప్పలేను. ఇదీ వూహే! మీరు గమనించేకో లేదో యిక్కడి సందు చాలా ఇరుకయినా నేరుగా జీపులో యింతవరకు వచ్చేము. మెయిన్ రోడ్ నుంచి ఈ పేటలోకి రావాలంటే ఈ ఇరుకు వీధినుంచే దారి. మరో విషయం. మనం జీపులో వస్తున్నప్పుడు యిరుకుసందు మొదట్లో చాలా బురదగా వున్నట్టు చప్పుడుబట్టి గ్రహించేను.

అయితే హంతకుడు మనలా యింతవరకూ కారులో రావటానికి తెగించడు. అది చాలా ప్రమాదం. కాబట్టి తన కారుని మెయిన్ రోడ్ లో దూరంగా ఆపి నడిచి వచ్చేడు. అలాటప్పుడు అతని జోళ్ళగుర్తులు దొరికే అవకాశముంది బురదలో. అతను గోడ్డుకు మధ్యలో నడిచుంటే మన వాహనాల చక్రాలవలన అని చెరిగిపోయే అవకాశంలేదు. బెసిబె ‘ఈ పన్నీ’ యింత క్లిక్ గా చేస్తున్నాడంటే అతనికి వో కారు వుందని నా అభి

ప్రాయం..." ముగించేను చెప్పటం.

ఇన్ స్పెక్టర్ పరుగెత్తేడు సిబ్బందివద్దకు.

అతరువాత వుండిపోయానలాగే.

పది నిమిషాల అనంతరం ఇన్ స్పెక్టరు కేక అనం దంగా వినిపించింది.

7

"కూర్చోండి ఇన్ స్పెక్టర్! ఏమైంది?" అతురతగా ప్రశ్నించేను.

ఇన్ స్పెక్టర్ వినోద్ ఉస్సురంటూ కూర్చున్నాడు.

నా ఆలోచన ప్రకారమే ఇన్ స్పెక్టర్ కి అక్కడి బురదలో ఒకచోట ఒక బూటుముద్ర దొరికింది. అది ఫుల్ గా వుంది.

ఇంకా రెండుమూడుచోట్ల అటువంటివే బూట్టు ముద్రలు దొరికేయి. కాని అవి ఫుల్ గా లేవు. కారణం పోలీస్ జీపు ఆంబులెంస్ వాటిపైనుంచే నడిచేయి. అందు చేతనే అవి 'కట్' అయిపోయేయి.

ఫుల్ గా దొరికిన బూటు ప్రింటుకి ఫోటోలు, కొలతలు తీయించేడు ఇన్ స్పెక్టర్. దాని ప్రింటు లోతుగా, క్లియర్ గా వుంది. చూస్తుంటే కొత్తబూటు అని అన్ని స్తోందన్నాడు ఇన్ స్పెక్టర్.

ఆ బూటు ముద్ర తప్పకుండా 'హంతకుడి'దే అయిం టుందన్న నమ్మకం మాకుంది.

"ఇన్ స్పెక్టర్! ఏమయిందో చెప్పండి!" అన్నాను.

ఇన్ స్పెక్టర్ చెప్పటం మొదలుపెట్టేడు.

"అంతా కున్నంగా కనుక్కున్నాను. ఆ మోడల్ బూట్లు ఈ వూరిలో ఒక్క "విజయా షూ మార్ట్"

నుండి విడుదలయ్యేయి, అవి కొత్తమోడల్ బూట్లు. మనకు దొరికిన ప్రింటునుబట్టి హాంతుకుడు కొత్తబూట్లు కొని ఒక వారంకన్న యొక్కవయ్యుండదని తెలుస్తోంది.

రెండు నెలలక్రితం ఆ రకం బూట్లు ఆ షాపుకి వారి కంపెనీనుండి చాలా వచ్చాయి. అయితే వచ్చిన పదో రోజు లోపలే అన్నీ అమ్ముడయ్యాయి. కాని ఒక్క జత మాత్రం అమ్ముడవ లేదుట. వాటిని షా కేసులో వుంచే కారుట. ఆ జత ఏడెనిమిది రోజుల క్రితమే అమ్ముడయింది. ఆ జత కొన్నవాడే హాంతుకుడు....!!” తాపీగా అన్నాడు యన్ స్పెక్టర్ వినోద్.

ఆశ్చర్యంగా అన్నాను.

“డియర్ యన్ స్పెక్టర్! అవి కొన్నతనే హాంతుకుడని స్పష్టమేమిటి? చాలా బూట్లు అమ్ముడయ్యాయి. వాటి లోదే అవ్వవచ్చుగదా ఈ ప్రింటు. అన్నీ అమ్ముడయి రెండు నెలలవలేదన్నారు. కాబట్టి వాటి ప్రింటు ‘కొత్త బూట్లు’ ప్రింటులాగే అవవచ్చు.”

వినోద్ చిన్నగా నవ్వాడు.

“నో! మనకు దొరికిన బూటుముద్ర హాంతుకుడిదేనని, అంటే వారం రోజులక్రితం అమ్ముడయిన ‘బూటు’ అని రుజువుచేయగలను. నేను షాపతన్నడిగి ఆ మోడల్ బూట్ల ‘పిక్చర్’ అడిగి తీసుకున్నాను. ఇదిగో ఆ కాగితం...” అని జేబునుంచి ఓ కాగితంతీసి టీఫాయ్ మీదుంచేడు యన్ స్పెక్టర్.

“యీ మోడల్ బూట్ల మడమ అంటే హీల్స్ మీదన్నమాట... రెండేసి రబ్బర్ ‘బొడిపెలు’ సూదిగా వుంటాయి. అయితే ఇక్కడే వుంది పాయింటు! కంపెనీ

నుండి షాపుకి ఆ బూట్సు సరిగా రెండు నెలల క్రిత మే వచ్చేయి. అంటే అరవైరోజుల క్రితం అన్నమాట. వచ్చిన పదోరోజుకే ఒకే ఒక జతతప్ప అన్నీ అమ్ముడయిపోయేయి. ఆ మిగిలిన జత వారం రోజుల క్రిత మే యెవరో అమ్ముడయింది.

అంటే మిగతా బూట్సు అన్నీ సుమారు రెండు నెలలు ఉపయోగింపబడ్డాయన్నమాట. రెండు నెలలు ఉపయోగిస్తే ఈ మోడల్ బూట్సు 'హిల్స్' మీదున్న ఆ రెండు రబ్బర్ 'బాడిపెలు' అరిగిపోవటం ఖాయం. కాని మనకు దొరికిన ప్రింటుమీద ఆ రబ్బర్ బాడిపెలు స్పష్టంగా, అచ్చగుద్దినట్టు వున్నాయి. అవి నేలలో నూదిగా లోతుగా వున్నాయి. సో...!" అన్నాడు వినోద్.

ఆలోచిస్తూ వుండిపోయేను.

"ఆ షాపులో గణేశ్ అని ఒక పనివాడున్నాడు. అతనే వారంరోజుల క్రితం 'ఆ బూట్సు' సైజ్ చూసి, పాక్ చేసి ఇచ్చాడు. అతను 'హాంతకుడి'ని గుర్తుపట్టగలడు" అన్నాడు ఇన్ స్పెక్టరు.

"కాని దానివలన మనకున్న లాభం ఏమిటి?" అడిగేను.

"అఫ్ కోర్స్ ... కాని హాంతకుడిని గుర్తించగల సాక్ష్యం ఒకటుంది. ఎప్పటికయినా ఆ గణేశ్ కంట పడకమానదు హాంతకుడు."

నవ్వేను.

"సారీ... ఇన్ స్పెక్టర్ ... మీ వూహా విచిత్రంగావుంది. ఈ మోడల్ బూట్స్ యీ వూళ్లోనే అమ్ముడవు

తాయా? వారం రోజుల క్రితం మరే పూరిలోనూ ఆ బూట్సు కొనుక్కుని ఇక్కడకు వచ్చి వుండొచ్చుగదా ... అలాటవుడు...!" అంటూ ఆపేశాను.

“మీ పూహ కరకే. నాకూ తెల్సావిషయం! కాని తమవద్ద వారం రోజుల క్రితం ‘ఆ జత’ కొన్నమనిషి గణోక్ కంటపడితే అతణ్ణి వెన్నాడి జాడ కనుక్కుంటాడు. అప్పుడు మనం వలకేసాం. ‘ఆతడు’ నిజంగా హంతకుడయితే వలలో చిక్కుకుంటాడు” నవ్వి అన్నాడిన స్పెక్టరు.

ఇన స్పెక్టరన్నది నిజమేననిపించింది.

“అయినా ఈ కేసు రానురాను విసుగుపుట్టిస్తోంది. ఆ నూరత్ బ్యాంకు మా నేజరు రంగనాథం తన చావును తనే కొని తెచ్చుకున్నాడు!” అన్నాడిన స్పెక్టరు వినోద్ విసుగ్గా.

ఆశ్చర్యపడ్డాను.

“అదెలా ఇన్ స్పెక్టర్?” అన్నాను.

“అవునండీ! అంతేమరి. ఆ రాత్రి రంగనాథం తాగుడు మొకంలా వీధి తలుపేసుకోవటం మర్చిపోయేడు. తేక పోతే హంతకుడు రావటాన్ని మరో దారి ఛస్తే లేదు. పెరడు తలుపువున్నా చాలా బలమయినది.”

అదిరిపడ్డాను ఆ మాటలతో!!

“ఇన స్పెక్టర్! అలా అని ఎవరు చెప్పేరు మీతో?”

“నవుకరు మహావీర్!”

“ఇన్ స్పెక్టర్! మీరు పొరబడ్డారు, ఒక విషయం ఆలోచించేరా?”

“ఏమిటి?”

“రంగనాథం తలుపేసుకొవటం మర్చిపోయేదే అనుకుందాం! మరి ఆ విషయం హంతకుడికెలా తెల్సి హత్యకు వచ్చేడు? ఎలా వూహించగలడు? పోనీ ఏదో కాక తాళియంగా జరిగిందనుకుందాం. కాని ఆ రాత్రి రంగనాథం తలుపులు వేసుకున్నాడు!!” అన్నాను స్థిరంగా.

షాక్ తినుంటూ డినస్పెక్టరు.

“మెగాడ్, మీ కెలా తెల్సు?” అన్నా డాశ్చర్యంగా. గంభీరంగా తల పంకించేసు.

“అవును! అదేరాత్రి నేను రవి సెకండ్ షాఫ్ కళ్ళా మన్న విషయం మీకు తెల్సు. ఆనాటి సాయంత్రం నా హాండ్ స్టిక్కు బాల్కనీలో వదిలేసేను. రవి నన్ను సడన్ గా సినిమాకు లేవదీసాడు. అప్పుడు డ్రస్ మార్చుకుని బాల్కనీలోకి వెళ్ళేను హాండ్ స్టిక్ కోసం. రవి కూడా నా వెంట వున్నాడు. అప్పుడే రంగనాథం తలుపు వేసిన శబ్దం నేను స్పష్టంగా విన్నాను...”

“యస్ ఇన్స్పెక్టర్! రంగనాథం గారితో నవుకరు మహావీర్ ఏదో అంటూ ఫెన్సింగ్ గేటు వేసుకుని వెళ్ళిపోవటం గూడా నేను చూసేను.” అన్నాడు అక్కడే వున్న రవి.

“రంగనాథం నిజానికి బ్రాగ్ తగలవాడే! రెండు మూడుసార్లు అతనలా తలుపు లేసుకొవటం నే నెరుగున్నాను. నేను రాత్రి పదివరకు నిద్రపోను. బాల్కనీలో ఎక్కువ సమయం గడపటం నా కలవాటు” అన్నాను.

“మరి ఆ విషయం మీరు, నేను నవుకరు మహావీర్ ని ప్రశ్నిస్తున్నప్పుడే ఎందుకు చెప్పలేదు?” అడిగేడు ఇన్స్పెక్టరు.

“అయాంసారి ఇన్స్పెక్టర్! ఆ సమయంలో నేనాలో చనల్లో వుండివుంటాను. అయినా హంతకుడు మన చేతుల్లో పడతే! బహుశా, హంతకుడు తను రంగనాథం ఇంటిలో దూరలేనని గ్రహించివుంటాడు. అంకుకే మహావీర్ ని డబ్బుతో వల్ల వేసుకునుంటాడు.

కాబట్టి, ఆ రాత్రి మహావీర్ ఇంటివెనక తలుపు గడియ తీసే వుంచేడు. ఆతనే వెళ్ళిపోయే ముందు తలుపులన్నీ వేస్తాడు కాబట్టి, రంగనాథం మహావీర్ పోయాక వీధి తలుపులు వేసేసుకుని తాగటానికుపక్రమించేడు. మేము సినిమానుంచి తిరిగి వచ్చే సమయంలో హంతకుడు వెనుక మహావీర్ గడియ తీసివుంచిన ద్వారంగుండా వచ్చి ఆ తలుపు గడియ పెట్టేసి, రంగనాథాన్ని హత్యజేసి, వీధి తలుపులు తెరుచుకుని వెళ్ళిపోయేడు” అన్నాను.

“వచ్చిన దారినుంచే పోవచ్చుగదా?”

“నో. అలా చేస్తే పోలీసులకు తప్పక మహావీర్ మీద అనుమానం వస్తుంది. కాబట్టే ఇలా చేసేడు. కాని రంగనాథం తలుపులేసుకోవటం మాకు తెల్సని ‘అతనికి’ తెలీదు” అన్నాను.

“థాంక్ గాడ్! కృష్ణమోహన్ గారూ, ఇంత కేనూ మీ వలనే నడిచింది. ఇక హంతకుడు కొరికినట్టే. ఇప్పుడే వెళ్ళి మహావీర్ గాణ్ణుంచి వివరాలు కక్కిస్తాను. బెదిబెది మీమా రాకూడదూ” అన్నాడిన స్పెక్టరు విసోడ్ వుత్సాహంగా లేచి.

నవ్వేను.

“నేనూ అదే అడుగుదామనుకుంటున్నాను. పవండి! రవీ!” రవినిపిల్చి హాండ్ స్ట్రక్ అందుకున్నాను.

జీపు ఆగింది!

టైమ్ తడువుకున్నాను! సాయంత్రం ఆరయింది. శీతా  
కాలం అవటంతో చల్లని శాలి మెల్లగా వీస్తోంది.

“ఇన్ స్పెక్టర్! ఇక్కడ జనసంచారం ఏమాత్రం  
వుంది?” అన్నాను జీపు దిగుతూ. రవి నా చేయి పట్టుకు  
తనూ దిగేడు.

ఇన్ స్పెక్టర్ వినోద్ కిందకు దిగేడు. చుట్టూ పరిశీ  
లించి చూసేడేమో ఊణం తర్వాత అన్నాడు.

“జనసంచారం అంత గాలేదు. మనం దిగిన రోడ్డు  
చాలా ఇరుగుగా వుంది. ఇళ్ళన్నీ దగ్గరదగ్గరగా వున్నాయి.  
కొన్ని ఖరీదైన మేడలుగూడా కనుపిస్తున్నాయ్. రండి  
అదుగో అదే మహవీర్ యిలు ఆయుంటుంది. వాడింటో  
వున్నాడో, లేడో!” ఇన్ స్పెక్టర్ నడుస్తున్న శబ్ద  
మయింది.

రవితో మెల్లగా నడవసాగాను.

ఇన్ స్పెక్టర్ రెండు మూడు మెట్లు ఎక్కినట్టు బూట్ల  
శబ్దమయింది.

“నాన్నా! మెట్లు ఎక్కండి” రవి మాటలు విని  
పించాయి.

తడువుకుని మెట్లెక్కినా!

“మహవీర్!!” ఇన్ స్పెక్టర్ కేక వినిపించింది.

చుట్టూ నిశ్శబ్దం!

నో రెస్పాన్స్!!

“మహవీర్!” మళ్ళీ పిల్చేడు ఇన్ స్పెక్టర్.

మళ్ళీ సమాధానం లేదు.

ఊణం నిశ్శబ్దం. తర్వాత ఇన్ స్పెక్టర్ తలుపుమీద  
తట్టాడేమో! టక్... టక్ మని శబ్దమయింది.

మరో క్షణం తర్వాత కిర్రుమని శబ్దమయింది.

“మై... గా... డ్... బా... లక్...” ఇన్ స్పెక్టర్ గొంతు నీర్సంగా వినవచ్చింది.

ఉలిక్కిపడ్డాను! టూ లేట్ అయిందా?

“వాట్ ఇన్ స్పెక్టర్?”

“ఇంకేముంది? హత్య!! గదిలోని మంచంలో చచ్చి పడున్నాడు మహవీర్! కత్తితో చంపబడ్డాడు! హత్య యుధంలేదు! రక్తం యింకా కింతకు స్రవిస్తూనే వుంది. బహుశ, హత్య కాబడి పది నిమిషాలు గూడా ఆయండదు!!”

అదిరిపడ్డాను!! తల తిరిగినట్లయింది.

“కృష్ణ మోహన్ గారూ! నాకేమీ అరం కాకుండా పోతోంది. ఎవరా హంతకుడు? అసలీ హత్యలకు మూల కారణం ఏమిటి? హంతకుడికి ఎలా తెల్సింది మనం మహవీర్ వద్దకు వస్తామని?” అన్నాడు ఇన్ స్పెక్టర్.

అవును. అదే... అదే... ఆ ఒకే ప్రశ్న నాకూ పిచ్చెక్కినట్లు చేస్తోంది.

ఒకే ఒక ప్రశ్న తలలో గింగుర్లు తిరుగుతూ కమ్మరి పురుగులా తొలిచేస్తోంది.

ఆ ప్రశ్నకు సమాధానం తప్ప మరే సాక్ష్యం హంతకుడిని పట్టివ్వలేదు!

“ఇన్ స్పెక్టర్! హంతకుడు తన కారులో వచ్చేడన టంలో సందేహంలేదు. అతన్ని గాని, కారుని గాని ఎవరైనా చూశారేమో ప్రయత్నించి చూడండి!” అన్నాను నిటూరుస్తూ.

మరో పదినిమిషాలకి పోలీస్ సిబ్బంది వచ్చింది.

అన్ని తతంగాలు ముగిసేయి!! అటువైపు కారు ఏదీ

రాలేదని తెలిసింది.

“ఇక బయలుదేరుదాం!” అన్నాడు ఇన్ స్పెక్టర్.

“ఇన్స్పెక్టర్!” గంభీరంగా అన్నాను.

“మీరు వెంటనే బయలుదేరి హంతకుడిని గురుపటగల వాడు, చివరి సాక్షి అయిన గణేశ్ వద్దకు వెళ్ళండి. అతనిప్పు డెక్కడుంటాడు?” అడిగేను.

“ఈ సమయంలో యింట్లోనే వుంటాడు. సాయంత్రం ఆరుతోనే తను షాపు విడిచి ఇంటికి పోతానని చెప్పేడు. బెదిలె దేనికీ?”

“ఇన్స్పెక్టర్! నా అనుమానమే నిజమయితే ఈ పాటి కతను హత్య చేయబడుంటాడు!” నిట్టూర్చి అన్నాను.

“వాట్? ఏవీటి మీరనేది? గణేశ్ హత్య చేయ బడుంటాడా?” అత్యాశ్చర్యంలో అన్నాడు ఇన్స్పెక్టర్.

“అవును. అదే జరిగుంటుంది నా వూహ ప్రకారం. క్విక్ మీరు వెళ్ళండి. ఏ విషయం మా యింట్లో ఫోనుంది కాబట్టి ఫోన్ చేయండి” అన్నాను.

ఇన్స్పెక్టర్, నన్ను రవిని యింటివద్ద దించేయమని సారంతుతో చెప్పి, తను జీవ్ వేపు పరుగెత్తేడు.

నా మనసంతా మొద్దుబారినట్టయింది!

## 9

సోఫాలో కూర్చున్నాను. రవి అక్కడేవున్న మరో సోఫాలో కూర్చున్నాడు. అపుడెపుడూ యేదో మాట్లాడుతున్నాడు.

కాని నా మనసంతా నిరీవంగా వుంది.

శరీరంలో ఏదో కంపన. పిచ్చివాణ్ణివుతా నేమోనని స్తోంది.

కాని...కాని...ఇంతవరకు మెదడును తొలిచిన ప్రశ్న ఇప్పుడు లేదు. కారణం దానికి సమాధానం దొరకటమే!! అదే నిజమయితే హంతకుడు నా యింట్లోనే...

కాని యే కోణంనుండి చూసినా, ఎలా ఆలోచించినా అదే సమాధానం! ఆ సమాధానమే నిజమన్న 'నిజం' నన్ను పిచ్చివాణి చేస్తోంది!

ఏదో తెలియని నీరసం ఆవరిస్తోంది, క్షణక్షణానికి.

ట్రింగ్...ట్రింగ్ మని ఫోను మోగిన శబ్దం నన్ను బయటి ప్రపంచంలోకి విసిరేసింది ఆలోచనల్లోంచి.

చటుక్కున ముందుక వంగి రిసీవర్ అందుకున్నాను.

“హలో...ఇన్స్పెక్టర్...నేనే కృష్ణమోహన్...” అన్నాను.

“ఎస్! పోలీస్ స్టేషన్ నుంచి” అట్నుంచి ఇన్స్పెక్టర్ వినోద్ గొంతు వినిపించింది.

“ఇన్స్పెక్టర్ ఏమయింది?” ఆశ్చర్యంగా అన్నాను. మనసు కంపిస్తోంది.

“వ్చ!...మీ వూహీ నిజమయింది. హంతకుడు గణేశ్ ను చంపేసేడు. నేను వెళ్ళేసరికి హత్య జరిగి పోయింది” ఏదో అంటున్నాడింకా.

జారిపోబోతున్న రిసీవర్ ని గట్టిగా పట్టుకున్నాను.

“ఇన్స్పెక్టర్! మీరు తక్షణం బయలుదేరి ఇక్కడకు రండి. హంతకుడు యింతవరకు సాక్ష్యాలను నాశనం చేసేడు. కాని దానివలననే తనను బయటపెట్టుకున్నాడు. ఇన్స్పెక్టర్! హంతకుడు మరెవరో కాదు...” నేనా మాట పూరిచేయకముందే యెవరో చేతిలోని రిసీవర్ ని బలంగా తుళ్ళేస్తాను.

పక్కకు పడబోయి నిలదొక్కుకున్నాను. నా హాండ్

స్టిక్ పడిపోయింది.

ఎరగో చిన్నగా నవ్విన శబ్దమయింది.

“నాయర్!!” అన్నాను.

“ఒరేయ్...” రవి గొంతు ఆశ్చర్యంగా వినిపించింది.

“షట్ వ!!” కర్కశంగా అన్నాడు వంటవాడు నాయర్.

“హేయ్, గుడ్డీ! నే చెప్పినట్లు విను. నా చేతిలో కత్తి వుంది. నో టైమ్! ఇన్స్పెక్టర్ వచ్చేస్తాడు లేక పోతే పదండి” నాయర్ నా హాండ్ స్టిక్ అందించి, రవి చేయి పట్టుకుని నడిచేడు.

నన్ను మా కారు బాక్స్టీల్లో కూర్చోమని, రవితో ముందు స్టీల్లో కూర్చున్నాడు తను. కారు బయలుదేరింది.

కారు మూడు నిమిషాలు మాత్రమే ప్రయాణించి ఆగింది. బహుశా, రెండు మూడు వీధుల్లో మాత్రమే ప్రయాణించి వుంటుందని మాత్రమే వూహించేను.

నాయర్, రవి చేయి పట్టుకునే నన్ను మూడు మెట్లు ఎక్కించి, తాళంతీసి, యెంట్లో కడుగుపెట్టేడు.

తలుపు గడియపెట్టేసి, మరో గదిలోకి తీసుకెళ్ళాడు.

మానంగా అతను చెప్పినట్లు చేస్తున్నాను.

నేను బలహీనుణ్ణి కాను. కాని గుడ్డివాణ్ణి!

ఆ ఒక్క లోపం నన్ను పూర్తి నిర్వీర్యుణ్ణి చేస్తోంది.

“నాయర్! ఈ యిల్లు...?” అన్నాను.

“మీ సమాధి!!” నాయర్ నవ్వేడు.

“నిజానికి నేనిన్ని హత్యలు చేసేవాణ్ణి కాదు. మీరే చేయించారు. ఆ రోజు మీరు సినిమాకు పోవటమే నా కిన్ని చిక్కులు తెచ్చింది. ఎన్నో సాక్ష్యాలు బయట బడాయి. కేవలం ఒక్క హత్యని మాపుకుందుకు యిన్ని హత్యలు చేసేను. కాని గుడిపాడివయినా నువ్వు చాలా తెలివైనవాడివి. అందుకే నిన్నో కంట కనిపెడుతూ వున్నాను” అన్నాడు నాయర్.

“మమ్మల్నిప్పుడేం చేస్తావ్?”

“అన్ని సాక్ష్యాల్లానే.. నిర్మూలిస్తాను” నాయర్ నింపాదిగా అన్నాడు.

“మొదటనే నిన్ను చంపేస్తే కథ ఇందాకా వచ్చేది కాదు. నేను సాధించాలనుకున్నదానికి ఎన్ని అడ్డులున్నా తొలగించుకుని సాధిస్తాను. ఇంతటితో అన్ని సాక్ష్యాలు ముగుస్తాయి” నవ్వేడు నాయర్ మళ్ళీ.

నివ్వెరపోయేను. ఈ మాయప్రపంచంలో యింతటి కఠోకటకులుకూడా వుంటారని యిప్పుడే తెలుస్తోంది.

“నాయర్! ఇన్స్పెక్టర్ గారు... ఈ సరికి మనింటికి వచ్చేవుంటారు. ఇంకొద్దిసేపట్లో యిక్కడకు వచ్చి నిన్ను పట్టుకుంటారు” అన్నాడు రవి బింకంగా.

పకపక నవ్వేడు నాయర్.

“ఒరే, బుడుంకాయ్! నువ్వు నీ తండ్రి కేమాత్రం తీసిపోవని నాకు తెల్సు. ఇన్స్పెక్టర్ కిక్కడికి రావటం కల్దు... ఈ కత్తితో మిమ్మల్నిక్కడ చంపిపారేస్తే, యింతటితో అన్ని సాక్ష్యాలు నాశనమవుతాయ్. ఇన్స్పెక్టర్ యిక ముందుకు పోలేడు. మిమ్మల్ని చంపేసేనన్న బాధ నా కేమాత్రం వుండదు. నిండా మునిగాక...”

నాయర్ మాటలు పూర్తికాలేదు.

నా చేతిలోని కర్రను బలంగా లేపేను.

ఆ దెబ్బ నాయర్ చేతిమీద తగిలుంటుంది. కత్తి  
యెగిరిపడిన శబ్దమైంది.

“యూ బ్లడ్... బ్లడ్ బాస్... బాస్...” బాధగా  
అరిచేడు.

అతను తేరుకోకముందే చేతులు చాస్తూ ముందుకు  
దూకేను.

నాయర్ శరీరం తగిలింది.

రెండు చేతుల్లోను అతన్ని బలంగా బిగించేను.

నా కళ్ళకున్న గ్లాస్ సే నేలకు జారి శబ్దం జేసేయి.

నా నుదిటిపై బలంగా ఢీ కొట్టేడు నాయర్ గింజా  
కుంటూ.

గుడ్డివాణ్ణయినా కళ్ళముందు చుక్కలు మెరిసి  
నట్టయింది.

బాధలోనే “ఒరే రవీ, రాస్కెల్! చూస్తావేం?  
తలుపులు తెరుచుకుని పారిపో!” గట్టిగా అరిచేను.

నాయర్ ఆరుస్తూ, కాళ్ళతో తన్నుతూ, విదిలించ  
టానికి విశ్వప్రయత్నం చేస్తున్నాడు.

“డాడీ!” రవి భయంగా అరిచేడు.

“నోర్మ్యం! బ్లడ్ సన్ పారిపో!”

రవి పరిగెత్తిన శబ్దమయింది. ఆ ఊణంలోనే ఎక్కడో  
దబదబ శబ్దం. తలుపులు తెరిచిన శబ్దం, మరుఊణం  
బూట్ల చప్పుడు...

“మిస్టర్, నాయర్! ఇక నీ ప్రయత్నం మాని బుద్ధిగా  
లాంగిపో. ఇక్కడేకాదు, ఈ యింటిమట్టా పోలీసు  
లున్నారు” ఇన్స్పెక్టర్ వినోద్ గొంతు గట్టిగా విని  
పించింది.

నాయర్ పగటిపూట వంటవాడేగాని, రాత్రిపూట ట్రిమ్ గా తయారై నెట్ క్లబ్ లకు వెళ్ళుంటాడు. అప్పుడే అతనికి సూరత్ బ్యాంకులో అకౌంటెంట్ అయిన సునీతతో పరిచయమయింది. అయితే అతనికి క్లబ్బులలో తగిలెయ్యటానికి, సునీతతో షికార్లు కొట్టడానికి బాగా డబ్బు కావాలి.

రంగనాథంకి నలభయ్య ఏళ్ళుంటాయి. మంచి ఆస్తి పరుడు. మహవీర్ ద్వారా అతని ఆస్తిపాసులు తెలుసుకున్నాడు. ముఖ్యంగా ఆ రోజు రంగనాథం ఏదో పని మీద యాభైవేలు తెచ్చి ఇంట్లో పెట్టాడు.

ఆ రాత్రి...

నాయర్ క్లబ్ లో వున్న సునీతను అడిగి కారు తీసుకున్నాడు.

క్లబ్ నుండి సునీత కారులో బయలుదేరాడు గొంగ తనానికి. కాని రంగనాథం అప్పటికి నిద్రపోకుండా, త్రాగుతూ కూర్చోవటంవల్ల తప్పనిసరిగా అతనిని చంపవలసి వచ్చింది.

అప్పుడే నేను, రవి సెకండ్ షో సినిమానుండి వస్తున్నాం. అప్పుడే నేను కారు శబ్దం వినటం జరిగింది.

మొదటిసారి ఇన్స్పెక్టర్ నన్ను కలవటం నాయర్ చూసి ఆశ్చర్యపడ్డాడుకూడా! మా మాటలు విన్నాడు.

ఆ మొదలన కారు తను వాడిన విషయం తప్పక బయట పడుతుందని నాయర్ భయపడ్డాడు. అందుకే సునీతని హత్యచేశాడు.

కాని మరో సాక్ష్యం బయల్పడింది, గాజుపెంకుల వలన. ప్రక్కపీఠే కాబట్టి ఇన్స్పెక్టర్ కన్నా ముందుగా పోయి ఆ సాక్ష్యాన్ని నిర్మూలించాడు.

అప్పటికే నాలో ఒక ప్రశ్న ఉదయించింది. హంతకుడికి నేను, ఇన్స్పెక్టర్ మాట్లాడుకున్నదెలా తెలుస్తుందా అని.

ఎందుకంటే, నేను ఇన్స్పెక్టరు మాట్లాడుకున్నది మాయింట్లో. సునీత కారుశబ్దం, రవి కాశ్యకింద గాజు పెంకులు పడటం హంతకుడికెలా తెలుస్తుంది? అదే నా కాశ్యర్యం కలిగించింది.

అయితే మహవీర్, గణేశ్ హత్యలలో హంతకుణ్ణి నే నూహించేను. నాయర్ యీమధ్యనే కొనుక్కున్న కొత్తబూట్లు మరో సాక్ష్యాన్నిచ్చాయి.

నేనిది వూహిస్తానని నాయర్ గ్రహించి వుంటాడు. ఆందుకే మిగిలిన చివరిసాక్ష్యాలము మేమేనని మమ్మల్నూ హత్య చేయబోయేడు, తను ముందే ఏర్పాటుచేసిన ఇంట్లో, కాని నా ఫోన్ అందుకున్న ఇన్స్పెక్టర్ వెంటనే వచ్చేడు. అప్పటికి నాయర్ మమ్మల్నూ కారులో తీసుకుపోయేడుకాని, అతని దురదృష్టవలన మా కారుని చూసే ఇన్స్పెక్టర్ వినోద్ అక్కడికి రాగలిగేడు.

ఎంత ప్రయత్నించినా హంతకుడు చట్టంనుండి తప్పించుకోలేకపోయేడు. మహవీర్ చేతులకు బేడీలు పడ్డాయ్.

నాయర్ కు వురిశిక్ష పడింది!!